



www.oljan.fo

Jan Müller

12 - 05 - 2012

Noreg hugsar um umhvørvið og fær væl burturúr

Av heimsins olju- og gassídnaðum telist norskur ídnaðurin millum teirra, ið fær mest fær mest burtur úr framleiðsluni. Hetta samstundis sum CO₂-útlátini eru lág. Tað staðfestir umhvørvisfrágreiðingin hjá olju- og gassídnaðinum. Norska olf.no hevur tosað við Gro Brækken, sum er stjóri í Oljeindustriens Landsforening. So hvørt sum olju- og gassøkini tømast, krevst meiri orka til at fáa ráevnini úr undirgrundini. Kortini kunnu vit vísa á úrslit, sum eru umhvørvisvinarlig og tað er at fegnast um, sigur hon. Oljuídnaðurin hevur sett hópini av tiltøkum í verk, sum skulu avmarka dálkandi útlátini. Sambært olf.no er úrslitið ein fráländavinna í heimsflokki, tá tað kemur til effektiva framleiðslu og eitt avmarkað útlát av CO₂ fyri hvørja framleidda tunnu av olju. Samstundis vísir umhvørvisfrágreiðingin, at aðrar smærri oljutjóðir kunnu vísa at bøtt umhvørvisúrslit, eftir at tey hava tikið norska leistin til sín. Samlaða CO₂-útlátið fyri framleiðsluna á norska landgrunninum var 12,3 milliónir tons í fjør. Hetta úrslitið er nakað minni enn árið fyri, tí í 2010 var talið 12,6 milliúnir tons. Sambært olf.no eru dálkandi útlátini frá norska olju- og gassídnaðinum rímiliga støðug, men kortini munandi lægri enn forsøgnirnar søgdu fyri nøkrum árum síðani. Í árunum frá 2008 til 2011 er samlaða nøgdin av dálkandi útlátum minkað við einum hálvum tonsi. Hetta kemst av átøkum, sum eru sett í verk fyri at verja umhvørvi. Harumframt verður tøkkin at vinna olju og gass við støðugt ment. Somuleiðis vísir umhvørvisfrágreiðingin, at talið av oljulekum er lækkað munandi. Í 2011 lóku 19 rúmmetrar av olju í havið, meðan talið í 2010 var 111 rúmmetrar. Olju- og gassframleiðslan fer fram undir strangum umhvørviskrøvum. Tí kunnu vit fegnast um, at so lítið av olju endar í sjónum, ger Gro Brækken greitt. Mynd - Gro Brækken, stjóri í Oljeindustriens Landsforening